

പതിമൂന്നാം കേരള നിയമസഭ

പത്താം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ 4533

04/02/2014 ൽ മറുപടിയ്ക്ക്

റീസർവ്വെ-ഭൂരേഖാ വകുപ്പിൽ ഡ്രാഫ്റ്റ്സ്മാൻ ഗ്രേഡ് II തസ്തികയിലെ നിയമനം

ചോദ്യം

മറുപടി

ശ്രീ.ജി.സുധാകരൻ

ശ്രീ. അടൂർ പ്രകാശ്.

(റവന്യൂവും കയറും വകുപ്പ് മന്ത്രി)

(എ) സർവ്വെ-ഭൂരേഖാ വകുപ്പിൽ ഡ്രാഫ്റ്റ്സ്മാൻ ഗ്രേഡ് II തസ്തികയിൽ നിലവിൽ എത്ര ഒഴിവുകളാണുള്ളത്; ഇതിൽ എത്ര ഒഴിവുകൾ പി. എസ്. സി യ്ക്ക് റിപ്പോർട്ട് ചെയ്തിട്ടുണ്ട്; വിശദമാക്കാമോ;

(എ) 95 ഒഴിവുകൾ നിലവിലുണ്ട്. 23 ഒഴിവുകൾ 24.01.2014-ൽ കേരള പബ്ലിക് സർവ്വീസ് കമ്മീഷൻ റിപ്പോർട്ട് ചെയ്തിട്ടുണ്ട്. ബാക്കിയുള്ള 72 ഒഴിവുകൾ സ്പെഷ്യൽ റൂൾ പ്രകാരം ബൈപ്രൊമോഷൻ മുഖേന നികത്തേണ്ട ഒഴിവുകളാണ്.

(ബി) നിയമന ഉത്തരവ് നൽകിയിട്ടും ഇതുവരെ ജോലിയിൽ പ്രവേശിച്ചിട്ടില്ലാത്തവർ എത്ര; പ്രസ്തുത ഒഴിവുകൾ എൻ. ജെ. ഡി ആയി റിപ്പോർട്ട് ചെയ്യുന്നതിന് നടപടി സ്വീകരിക്കുമോ;

(ബി) 19.03.2013 ലെ പി.എസ്.സി യുടെ നിയമന ശുപാർശ പ്രകാരം 242 പേർക്ക് സെക്കന്റ് ഗ്രേഡ് ഡ്രാഫ്റ്റ്സ്മാൻ തസ്തികയിൽ നിയമനം നൽകുകയും അതിൽ 86 NGD ഒഴിവുകൾ ഉണ്ടാകുകയും ചെയ്തു. പ്രസ്തുത 86 ഒഴിവുകൾ പി.എസ്.സി ക്ക് റിപ്പോർട്ട് ചെയ്തതിൽ പി.എസ്.സി നിയമന ശുപാർശ നൽകുകയും 12.12.2013 ൽ 86 പേർക്കും നിയമന ഉത്തരവ് നൽകുകയും ചെയ്തു. ഈ 86 പേരിൽ അനുവദനീയമായ സമയ പരിധിയ്ക്കുള്ളിൽ ജോലിയിൽ പ്രവേശിക്കാത്തവരുടെ വിവരം സബ് ഓഫീസുകളിൽ നിന്നും ശേഖരിച്ച് NJD ഒഴിവുകളായി പി.എസ്.സി യ്ക്ക് റിപ്പോർട്ട് ചെയ്യുന്നതിനുള്ള നടപടി സ്വീകരിക്കുന്നതാണ്.

(സി) 2014 ഡിസംബർ മാസം വരെ ഡ്രാഫ്റ്റ്സ്മാൻ ഗ്രേഡ് II ൽ ഉണ്ടാകാവുന്ന (ആന്റിസിപ്പേറ്ററി വേക്കൻസി) എത്രയെന്ന് വ്യക്തമാക്കുമോ?

(സി) രണ്ടാം തരം ഡ്രാഫ്റ്റ്സ്മാൻമാരുടെ 11 ഒഴിവുകളുണ്ടാകുമെന്ന് പ്രതീക്ഷിക്കുന്നു.

സെക്ഷൻ ഓഫീസർ